



גאווערנער קעטי האוקול

אויף תיכף ארויסצוגעבן: 4/8/2022

גאווערנער האוקול אנאנסירט איבער 70 מיליאן אָווער-די-קאָנטער קאָויד-19 טעסטס פארטיילט פאר ניו יארקער אין לעצטערע מאנאטן

71,331,202 טעסטס ארויס פון טיר זינט דעצעמבער 2021, מיט איבער 100 מיליאן טעסטס איינגעשאפן דורכ'ן סטעיט

סטעיט שטעלט צו נאך טעסטס און מאסקעס צום צענטראל ניו יארק ראיאן צו אדרעסירן העכער ווי דורכשניטליכע קאָויד ראטע

גאווערנער האוקול מוטיגט ניו יארקער צו באזוכן דעם סטעיט'ס 14 אומזיסטע וואקסינאציע ערטער צו בלייבן באשיצט קעגן קאָויד

גאווערנער קעטי האוקול האט היינט געמאלדן אז איבער 70 מיליאן קאָויד-19 אָווער-די-קאָנטער טעסטס זענען אויסגעטיילט געווארן ביז היינט דורך ניו יארק סטעיט אלס טייל פון דער אדמיניסטראציע'ס אנגייענדע באמייאונגען צו האלטן ניו יארקער באשיצט דורכאויס דער פאנדעמיע. אינדערהיים רעפיד טעסטס ווערן צוגעשטעלט רעגלמעסיג צו סקולס און נורסינג האַומס דורכאויס דעם סטעיט, און דער סטעיט האט לעצטנס אויסגעטיילט איבער 2.8 מיליאן טעסטס צו ערוועהלטע באאמטע צוצושטעלן צום פובליק בחינם. פאר א העכערע מאס פארזיכטיגקייט האט דער סטעיט צוגעשטעלט נאך עטליכע טויזנטער טעסט שאכטלען ווי אויך 59,000 הויכע קוואליטעט פנים צודעקעס דירעקט צו קאונטיס אין דעם צענטראל ניו יארק ראיאן.

״ווי מיר האבן געזען דורכאויס דער פאנדעמיע זענען טעסטס א קריטיש-וויכטיגע מיטל אין דעם קאמף אפצושטעלן דער פארשפרייטונג פון קאָויד-19 און אפהאלטן דאס אויסגעשטעלט זיין צו אנדערע,״ האט **גאווערנער האוקול געזאגט**. ״איך בין שטאלץ אויסצומעלדן אז היינט האבן מיר אויסגעטיילט איבער 70 מיליאן אָווער-די-קאָנטער קאָויד-19 טעסטס צו אלע ניו יארקער, און איך וויל דאנקען אונזערע איבערגעגעבענע סטעיט ארבעטער וועלכע ארבעטן טאג און נאכט צו באקעמפען דעם ווירוס און האלטן אונזערע קאמיוניטיס אפגעהיטן. מיר וועלן ווייטער פאקוסירן אונזערע באמייאונגען אויף אויסצוטיילן אינדערהיים טעסטס און בויען אונזערע זאפאסן דערפון כדי אז מיר זאלן קענען העכערן אונזער גרייטקייט פאר'ן צוקונפט און זיך ווייטער ציען זיכערערהייט דורך דער פאנדעמיע.״

כאטש אינדערהיים טעסטס שפילן ווייטער א וויכטיגע ראלע אין אידענטיפיצירן פעלער און איינצוימען די פארשפרייטונג פון קאָויד, טוען גאווערנער האוקול און קאמיסיאנערינס באסעט און ברעי מוטיגן ניו יארקער זיך צו וואקסינירן און בוסטען אלס די בעסטע מיטלען פון באשיצונג קעגן קאָויד-19. די **סטעיט'ס אומזיסטע וואקסין ערטער** בלייבן אפן און ניו יארקער 50 און העכער ווערן געמוטיגט צו באקומען נאך א בוסטער אין איינקלאנג מיט די לעצטנס פארברייטערטע CDC אנווייזונגען.

העלט דעפארטמענט קאמיסאנערין דר. מערי טי. באסעט האט געזאגט, "אינדערהיים קאָויד-19 טעסטס זענען יעצט ברייט צו באקומען און שטעלן צו עכט-צייטיגע אינפארמאציע בנוגע אייער קאָויד-19 סטאטוס, איבערהויפט אז מיר זעען מער אנשטעקיגקייט. מענטשן וועלכע טעסטען פאזיטיוו זאלן זיך איזאלירן און, פאר די מיט סימפטאמען, זאלן זוכן מעדיצינישע באראטונג פאר באהאנדלונג ווי פריער מעגליך. מיר מאכן גרייט אויף צו באקומען אלע אונזערע אפהאלט מיטלען. אין צוגאב צו דעם וואקסין און בוסטערס האבן מיר צוגעשטעלט מיליאנען טעסט שאכטלען אין די הענט פון ניו יארקער."

דיוויזיע פון היימלאנד סעקיוויטי און עמערדזשענסי סערוויסעס קאמיסאנערין דזשעקי ברעי האט געזאגט, "טעסטען און וואקסינירן זעצן פאר ווייטער צו זיין די בעסטע אופן צו באשיצן אייך און אייערע באליבטע קעגן קאָויד-19. עס איז אומגלויבליך וויכטיג אז מיר בלייבן וואכזאם אין די קומענדע מאנאטן און זעצן פאר ווייטער צו זען עס זאל אנקומען אינדערהיים טעסטס אין די הענט פון ניו יארקער צו האלטן אפגעהיטן אונזערע קאמייוניטיס. מיר וועלן פארזעצן ווייטער ארויסצוהעלפן ארטיגע רעגירונגען און די וויכטיגע צוזאמארבעטן וועלן אונז העלפן אינאיינעם דורכקומען דער פאנדעמיע."

זינט שפעט אין דעצעמבער, זענען 71,331,202 טעסטס אויסגעטיילט געווארן לענגאויס ניו יארק צו סקולס, נורסינג האָומס און אויפפאסונג אנטשטאלטן פאר ערוואקסענע, ארטיגע רעגירונג אינסטאנצן און געוויסע נאָנפראָפיט ארגאניזאציעס פאר ברייטערע אויסטיילונג און, מער לעצטנס, די ניו יארק סיטי האָזינג אויטאריטעט און פארשידענע ערליי עסנווארג קאָמען. גאווערנער האוקול האט פריער אויסגעמאלדן איבער 100 מיליאן אינדערהיים טעסטס זענען אויסגעטיילט געווארן ביז היינט, און איבער 20 מיליאן פון די טעסטס וועלן ווערן אויסגעטיילט דורכאויס דעם פרילינג צו פארזיכערן אז ניו יארק'ס קאמייוניטיס זענען בעסער צוגעגרייט צו אידענטיפיצירן נייע פעלער און באגרעניצן דער פארשפרייטונג פון קאָויד-19.

בעפאר דעם אָמיקראָן אנפלייץ ביים ענדע 2021, האט גאווערנער האוקול און איר מאנשאפט אידענטיפיצירט די נויט צו פארזיכערן אָווער-די-קאָנטער טעסטס אויף צו באקעמפן דעם אָמיקראָן סורדזש, צושטעלנדיג רעגלמעסיגע אויסטיילונגען צום אלגעמיינעם געזעלשאפט, שטעלנדיג צום ערשט סקולס און אויפפאסונג אנטשטאלטן פאר ערוואקסענע לענגאויס דעם סטעיט.

פון די איבער 100 מיליאן טעסטס איינגעשאפן זענען באלד 23 מיליאן טעסטס אוועקגעלייגט געווארן צו העלפן זיך צו גרייטן פאר סיי וועלכע פאטענציעלע אנפלייזן שפעטער דאס יאר.

###

נאך נייעס קען מען באקומען ביי www.governor.ny.gov | עקזעקיוטיוו טשעימבער | press.office@exec.ny.gov | 518.474.8418

[זיך אויסשרייבן](#)